
IsladmhHouse.... 


Adua ni ki eniyan o beere nkan lọwọ Ọlọhun, pẹlu itẹriba 


ati iwariri, ati gbigba wipe a n fẹ iranlọwọ ati agbara Rẹ lori 


awọn bukaata wa. O si tun jẹ ọkan ninu awọn ọna ti Islam la 
silẹ fun wa lati fi jọsin fun Ọlọhun Ọba, ati lati se afihan wipe 


ẹru ni a jẹ si I ni otitọ ati ni ododo. Eleyi n tumọ si wipe bi 
adua se jẹ itọrọ ati ibeere nkan lọwọ Ọlọhun, gẹgẹ bẹẹ naa ni o 


tun jẹ ijọsin fun Ọlọhun. 


Ninu atẹjade yii, a o tọka si diẹ ninu pataki adua, ki a le 


mọ bi o se jẹ pataki to ninu ẹsin Islam. 

Adua jẹ ọkan ninu awọn ijọsin ti Ọlọhun n fẹ lati 
ọdọ awa ẹru Rẹ. Ọlọhun sọpe: 


(el ss jiyeal efo; dú;) 


Itumo: (Atipe Oluwa yin sọ wipe: Ẹ pe Mi, Emi yoo 
dayin lohun) ISuuratu gaafir: 601. 


Sise adua jẹ amin itẹriba fun Ọlọhun, atipe a gba wipe 
alaini ni wa, Ọlọhun nikan ni o to tan. Eyi jẹ ki a mọ 
wipe ẹniti ko ba se adua, onitọhun ti se igberaga si 
Ọlọhun, ẹniti o ba si se igberaga si Ọlọhun, onitọhun ti 
di ọmọ ina, gẹgẹ bi Ọlọhun se sọ pe: 


(OSI sis Ola be Oje Osasu oga! OJ) 


Itumọ: (Dajudaju awọn ti wọn n se igberaga ti wọn 

gbunri kuro nibi ijọsin Mi, wọn yoo wọ ina Jahanama 

ni ẹni yẹpẹrẹ) ISuratu gaafir: 601. Eleyi n jẹ ki a mọ 

wipe adua sise kii se ti o ba wuwa, bikosepe ọranyan 
ni, gẹgẹ bi irun, aawẹ, hajj, ati bẹẹ bẹẹ lọ. Idi niyi ti 
anabi Muhammad (ki ikẹ ati alaafia Ọlọhun o maa ba 
a) se sọ wipe: (Ọlọhun n binu si gbogbgo ẹniti kii 
beere nkan lọdọ Rẹ), ti kii se Adua. 


Adua sise jẹ ohun ti o se pataki, ti o si ni apọnle ju ni 
ọdọ Ọlọhun, gẹgẹ bi anabi Muhammad (ki ikẹ ati 
alaafia Ọlọhun o maa ba a) se sọ wipe: (ko si ohun ti o 
ni apọnle ni ọdọ Ọlọhun ti o ju adua lọ). 


Adua sise jẹ ohun ti Ọlọhun nifẹ si pupọ, gẹgẹ bi ibn 
masu d (ki Ọlọhun yọnu si i) se sọ wipe: (Ẹ maa 
beere ọla Ọlọhun, ni ọdọ Ọlọhun, nitoripe Ọlọhun n 
fẹ ki awọn ẹru Rẹ maa beere n kan lọdọ Oun). 


Adua jẹ okunfa ti o maa n gbe ibinu Ọlọhun jina si 
ẹda, Anabi Muhammad (ki ikẹ ati alaafia Ọlọhun o ma 
ba a) sọ wipe: (Ọlọhun n binu si gbogbo ẹniti kii beere 
nkan lọdọ Ọlọhun), ti kii se Adua, ni idakeji, Ọlọhun 
ko nii binu si ẹniti o ba n se adua, ti o si nbere nkan 
lọdọ Rẹ. 


Adua jẹ ọkan ninu awọn amin ti a o fi mọ dajudaju 
wipe gbigbe ara ati ọkan le Ọlọhun n bẹ fun ẹniti o ba 
n se adua, ti ko ba ri bẹẹ ko nii beere nkan lọdọ 
Ọlọhun, nitotipe awọn eniyan kan gba wipe agbara n 
bẹ fun awọn lati se ohun ti awọn n fẹ, awọn eleyi gbe 
ara ati ọkan le agbara ati ipo ti wọn ni, awọn eniyan 


4 


miran gba wipe pẹlu ọgbọn ati imọ ati oye ti awọn ni, 
ọwọ awọn yoo tẹ gbogbo nkan ti awọn n fẹ, awọn 
eleyi gbe ara ati ẹmi wọn le ọgbọn ati oye wọn. Awọn 
ẹlominran gba wipe oogun sise ati sise ẹgbẹ awo ati 
ẹgbẹ okunkun ni awọn yoo fi ri ohun ti awọn nfẹ. 
Gbogbo awọn yii, kii se Ọlọhun ni wọn gbe ara le. 


Adua jẹ ọkan ninu awọn amin ti a o fi mọ dajudaju 
wipe igbagbọ si Ọlọhun ati si awọn orukọ ati iroyin Rẹ 
alagbara, jijẹ Olugbọ ati Olugba adua, Oni ikẹ ati 
aanu, Onimimọ julọ, ati bẹẹbẹẹ lọ, ninu awọn ohun ti 
o so pọ mọ adua sise. 


Adua jẹ ohun ti o daju wipe Ọlọhun yoo gbọ, ti yoo si 
dahun si, eleyi wa ni ibamu si ọrọ anabi Muhammad 
(ki ikẹ ati alaafia Ọlọhun o maa ba a) ti o sọ wipe: (ko 
si ẹnikẹni ti yoo beere nkan ni ọdọ Ọlọhun, ti Ọlọhun 
ko nii fun ni ohun ti o n fẹ, tabi bẹẹkọ, ki o di ọna 
aburu fun, pẹlu majẹmu: ti ko ba ti jẹ wipe ohun ti 
Ọlọhun se ni eewọ ni o nfẹ, ti ko si jẹ adua ti yoo tu 
ẹbi). 


Adua wulo pupọ lati fi ti ilekun aburu, siwaju ki o to 
sẹlẹ si ẹda, ojisẹ Ọlọhun sọpe: (ko si nkan ti o le gbe 
akọsilẹ aburu kuro lori eniyan ti o ju adua lọ). 


10- Adua sise wulo fun awọn aburu ati adanwo lẹyin 


igbati o ti sẹlẹ. Ojisẹ Ọlọhun sọpe: (Adua sise ni 

anfaani ti yoo se lara aburu eyi ti o sẹlẹ si eniyan, tabi 
eyi ti ko tii sẹlẹ rara). Anfaani nla ni eleyi jẹ fun 
gbogbo ẹniti o wa ninu isoro, ki a mọ wipe ọna abayọ 
si tun wa si isoro oun, nitoripe ti adua ko ba gba ni 
igba akọkọ si ibi nkan ti a nfẹ, o sile gba ni ẹẹkeji, ti 
yoo si ba wa da aburu duro, ti yoo si se idapada awọn 
oore ti o ti bọ sọnu, gẹgẹ bi Ọlọhun ti se fun anabi 
Ayuba, ti Ọlọhun da awọn oore rẹ pada fun ni ilọpo. 


Awọn wọnyi ni diẹ ninu ọla ati pataki adua, nitorinaa 
ki a gbiyanju lati dunni mọ adua, ki a si mọ wipe 
Ọlọhun ti a n pe nikan ni Alagbara, Alaaye, Olugbọ, 
Olumọ julọ, Alese ohun-gbogbo, ti o le se gbogbo 
nkan ti a nfẹ. 


Wal hamdulillah Rabbil A 'lamin. 


